

Il-Vulcan Bomber


Kien Ottubru tas-sena 1975. Jien kont għalliemha żagħżugħa ta' ħamsa u għoxrin sena fl-iskola Primarja ta' Haż-Żabbar, sewwa sew fl-iskola l-kbira. Kien il-hin tal-break it-twil. Dak iż-żmien konna nispiċċaw l-iskola fl-erbgha neqsin kwart u f'nofsinhar il-maġġor parti tat-tfal kienu jmorru d-dar. Izda dawk tax-Xghajra, ta' St. Peter's u xi oħrajn kienu jibqgħu l-iskola u jkollhom għalliemha tiegħu ħsiebhom. Dik il-ġurnata mess lili li nkun *supervision*.

Kollox kien miexi ħarir. Konna fis-sular ta' fuq, f'dik il-klassi li tinfed ma' fejn kien hemm l-artal dak iż-żmien. Xi tfal kienu għadhom qed jieklu, oħrajn kienu bil-qieghda jilagħbu u oħrajn kienu hdejjja f'rokna tal-klassi fejn konna qed niehdu ħsieb xi xtieli tal-acacia, li dak iż-żmien konna nkabbru l-iskola. F'daqqa waħda nisimgħu ħsejjes kbar fuq is-saqaf tal-klassi, li kien jiġi l-bejt tal-iskola.

L-ewwel ħsieb li ġieni, kien li kienet gwerrija u skantajt kif gwerrija tiġi hekk, habta u sabta. Fl-istess hin, minn fejn kont nara parti mill-ajruplan nieżla ġol-bitha. Twerwrt u ma kontx naf x'se naqbad naqgħmel b'dawk il-ħafna tfal li kelli miegħi. Kienu mwerwrin bħali u b'għajnejhom bdew jgħiduli: "X'se naqgħmlu?"

Ippruvajt nikkalmahom kif stajt u għeditilhom biex ma jibzżgħux u jimxu warajja, waħda wara l-oħra u jzommu mal-ħajt u ma jersqux lejn l-arkati l-kbar li kienu jagħtu għal ġol-bitha. F'kemm ili ngħidlek inżilna t-tlett sulari u sibna ruġna hdejn il-bieb ta' barra fejn sibna folla kbira ta' nies imwerwra daqsna jfittxu lil uliedhom. Fosthom kien hemm l-imsejġna ommi wkoll, għax hi kellha żewġt ibniet jgħallmu f'dik l-iskola u t-tnejn kienu hemm ġew dakinhar.

Hekk kif rajna li t-tfal kollha sabu l-ġenituri jew xi qraha tagħhom, bdejna nippruvaw naqbd u x'għara. Il-Madam, dak iż-żmien kienet il-ħabrieġa Miss Lina Turban, li hallietna f'it ilu. Bdiet tipprowa tikkalmana kif tista' mill-qatgħa li kellna u spjegatilna kif kien waq' ajruplan *Vulcan Bomber* fuq partijiet differenti ta' Haż-Żabbar.



Morna d-dar. Jien kont noqgħod triq is-Santwarju, hdejn il-Knisja. Ftit aktar 'l isfel minna, quddiem il-ħanut ta' Ganga kien waq' xi żjut mill-ajruplan u kien hemm nirien kbar u ħafna ħsara. Id-djar tal-viċin kellhom ħafna ħsara. Kienet xena tal-biżgħa. Kienet tilfet ħajjitha waħda, is-Sinjura Zammit, li b'kombinazzjoni kienet tibza' ħafna mill-ajruplani; nismagħhom jgħidu. Xi tfal kienu mardu bil-qatgħa li kienu ħadu u għal xi żmien ma kinux ġew skola. Il-Kappillan ta' dak iż-żmien, Dun Ġużepp Zarb kien organizza purċissjoni bil-Madonna tal-Grazzja, li għal darb'oħra kienet dahlet għalina.

Mary Grace Bellia (Borg)

